



گورنر KATHY HOCHUL

فوری ریلیز کے لیے: 2023/7/9

گورنر HOCHUL نے ہائی اسکول کے طلباء کو کلاس روم اور غیر نصابی سرگرمیوں میں بہترین کارکردگی دکھانے میں مدد دینے والی قانون سازی پر دستخط کر دیے ہیں

قانون سازی (A.514-A/S.5650-A) پابند بناتی ہے کہ اسکول ڈسٹرکٹس والدین اور طلبہ کو ایڈوانسڈ پلیسمنٹ کورس کی پیشکشوں، ان کے فوائد، اور ان میں حصہ لینے والے طلبہ کے لیے ڈسٹرکٹ کی جانب سے فراہم کی جانے والی مدد و معاونت کے بارے میں معلومات فراہم کریں۔

قانون سازی (S.1732/A.6091) پابند بناتی ہے کہ ان ہائی اسکولوں اور اسکول ڈسٹرکٹس میں طلباء کی حکومتیں قائم کی جائیں جہاں وہ فی الوقت موجود نہیں ہیں۔

گورنر Kathy Hochul نے آج ہائی اسکول کے طلباء کو کامیاب ہونے میں مدد دینے کے لیے قانون سازی پر دستخط کیے -- کلاس روم کے اندر بھی اور باہر بھی۔ قانون سازی (A.514-A/S.5650-A) یہ امر یقینی بنا رہی ہے کہ والدین اور طلباء کے پاس یہ معلومات ہوں کہ اعلیٰ درجے کے کون سے پلیسمنٹ کورسز پیش کیے جا رہے ہیں، ان میں کیسے داخلہ لیا جائے، اور ان میں شرکت کے فوائد کیا ہیں۔ قانون سازی (S.1732/A.6091) کے تحت ہائی اسکولوں میں منتخب طلباء کی حکومتیں قائم کی جائیں گی یا ان پوری ڈسٹرکٹس میں جہاں فی الوقت ایسی حکومتیں قائم شدہ نہیں ہیں۔ اب جبکہ طلباء اپنے اسکولوں میں واپس آ رہے ہیں تو یہ نیو یارک کے طلباء کے لیے گورنر Hochul کی تازہ ترین پیشرفت ہے، جس کا مقصد اس ہفتے کیے گئے متعدد اعلانات کی بنیاد پر اساتذہ کی متنوع افرادی قوت کو وسعت دینا اور ان کی مدد کرنا، SUNY کیمپسز میں بچوں کی نگہداشت کے مراکز کو وسعت دینا، اور اسکول ڈسٹرکٹس اور BOCES میں COVID-19 کے ٹیسٹ اور ماسکوں کی دستیاب یقینی بنانا ہے۔

"نیو یارک کے نوجوان افراد کے لیے تعلیم سب سے بہترین مساوی گر ہے،" گورنر Hochul نے کہا۔ "یہ قانون ثابت کرتا ہے کہ ہم صرف پالیسی تبدیل نہیں کر رہے ہیں - بلکہ ہم ایسے ماحول پیدا کر رہے ہیں جہاں ہر خاندان کو اپنے بچوں کو ان کے تعلیمی سفر میں مدد دینے والے بہترین چیزوں کا علم ہو اور طلباء کو اپنے کلاس روم میں مواقع کے ذریعے شہری امور میں کام کرنے کی مشق کرنے کا موقع ملے۔"

قانون سازی (A.514-A/S.5650-A) تعلیمی قانون میں ترمیم کر کے تمام اسکولی اضلاع اور چارٹر اسکولوں کو پابند کر رہی ہے کہ وہ سالانہ بنیادوں پر والدین اور طلباء کو اسکول میں ایڈوانسڈ پلیسمنٹ (AP) کورسز کی دستیابی اور فوائد کے بارے میں معلومات لازماً فراہم کیا کریں۔ اس جیسے نوٹسز میں AP کورسز میں حصہ لینے کے فوائد، ضلع یا چارٹر اسکول کی طرف سے موجودہ اور اس کے بعد کے تعلیمی سالوں میں پیش کیے گئے کورسز کی تفصیل اور ان کی تیاری اور اندراج کا طریقہ، نیز تعلیمی اور غیر نصابی سرگرمیوں کی تفصیل شامل ہوگی جو ضلع یا چارٹر اسکول فراہم کرتا ہے، جس میں AP کورسز میں حصہ لینے کی لاگت سے متعلق مالی امداد بھی شامل ہے۔ ایسا نوٹس الیکٹرانک یا ڈاک کے ذریعے بھیجا جانا چاہیے اور ڈسٹرکٹ یا چارٹر اسکول کی ویب سائٹ پر بھی پوسٹ کیا جانا چاہیے۔

ریاستی سینیٹر John Liu نے کہا، "ہمارے اسکولوں کی اوپرے درجے والی کلاسوں میں تنوع کی کمی کو دور کرنے کا پہلا قدم یہ امر یقینی بنانا ہے کہ ہر خاندان کو معلوم ہو کہ ان کے لیے کون سے جدید کورسز دستیاب ہیں اور

یہ کورسز بچے کی تعلیم کو کیسے فائدہ پہنچا سکتے ہیں۔ یہ حقیقت تسلیم کرنے کے لیے گورنر Hochul کا بہت شکریہ کہ تمام اسکول اونچے درجے کے کورس ورک تک رسائی کے حقدار ہیں اور یہ یقینی بنانا ضروری ہے کہ ہر خاندان کے پاس اپنے بچے کے مستقبل کے بارے میں باخبر فیصلے کرنے کے لیے ضروری معلومات ہوں، خاص طور سے ان افراد کے پاس جو غریب اور پسماندہ کمیونٹیز سے تعلق رکھتے ہیں۔"

□

**قانون سازی (S.1732/A.6091)** تعلیمی قانون میں ترمیم کر رہی ہے جس کا تقاضا ہے کہ ہائی اسکولوں یا ان تمام ڈسٹرکٹس میں طلباء کی حکومتیں قائم ہوں جہاں وہ فی الحال قائم شدہ نہیں ہیں۔ بورڈ آف ایجوکیشن یا ہر اسکول ڈسٹرکٹ کے وہ ٹرسٹیز جو ہائی اسکول کے طلباء کو گریڈ نو سے 12 تک خدمات انجام دے رہے ہیں اور جن میں ڈسٹرکٹ میں یا اسکول کی عمارت ہم مرتبہ طلباء کی منتخب حکومت قائم نہیں ہے وہاں ایسی حکومت کا نظام قائم کرنا لازمی ہے۔

**ریاستی سینیٹر Shelley Mayer نے کہا،** "طلبہ کی حکومت میں شرکت سے نوجوانوں کو نمائندہ جمہوریت کی اہمیت کا تجربہ کرنے کا موقع ملے گا اور یہ اسے سیکھنے کا ایک براہ راست طریقہ ہے۔ مجھے خوشی ہے کہ ریاست نیو یارک میں ہائی اسکول کے ہر طالب علم کو طلبہ کی حکومت میں حصہ لینے اور یہ سیکھنے کا موقع ملے گا کہ ان کی آوازیں اہم ہیں، اور یہ کہ انہیں ہماری جمہوریت میں براہ راست حصہ لینے کا حق بھی ہے۔ اور ذمہ داری بھی ہے۔ میں اس قانون سازی میں شراکت داری کے لیے رکن اسمبلی Steve Otis اور اس پر دستخط کر کے اسے قانون کا حصہ بنانے پر گورنر Hochul کا شکریہ ادا کرتا ہوں۔"

**رکن اسمبلی Steven Otis نے کہا،** "یہ اب پہلے سے کہیں زیادہ اہم بات ہے کہ ہم جمہوریت کے کام کرنے کی سمجھ میں اضافہ کرنے کے طریقے تلاش کریں۔ جمہوریت صرف حکومت کرنے کی ایک شکل نہیں ہے، بلکہ اس کے لیے غور و فکر، تعاون، سمجھوتہ، اور دوسروں کے خیالات کو غور سے سننے اور ان کا احترام کرنے کی صلاحیتوں کی بھی ضرورت ہوتی ہے۔ سینیٹر Mayer اور میں نے اس قانون سازی کی سرپرستی کی تاکہ اس بات کو یقینی بنایا جا سکے کہ علم شہریت کے اس اہم سبق کا موقع پوری ریاست میں ہر ہائی اسکول میں دستیاب ہو۔ ہم ایک بار پھر گورنر Hochul کا شکریہ ادا کرتے ہیں کہ ان اصولوں کے ساتھ انکی مسلسل جاری وابستگی اور آج دستخط کیے گئے دونوں بلوں کی منظوری کے ساتھ مساوات اور مواقع میں مضبوطی لانے اور تعلیم و تربیت کی مالی اعانت کے لیے انکے اقدامات میں مزید پیشرفت ہوگی۔"

**ریاست نیو یارک کے محکمہ تعلیم کی کمشنر Betty A. Rosa نے کہا،** "مواقع اور سرگرمیوں تک رسائی طلباء کے تجربات کو تقویت بخشتی ہے اور متنوع مہارتوں کو فروغ دیتی ہے اور ایسے افراد کی نشوونما کرتی ہے جو اپنی برادریوں میں فعال طور پر شامل ہونے اور باخبر، شہری ذہن رکھنے والے شہری بننے کی جانب زیادہ راغب ہوتے ہیں۔ محکمہ اور بورڈ آف ریجنٹس علم کی اس پیاس کو بچانے اور مسلسل ترقی کے جذبے کو بھڑکانے کے لیے پرعزم ہیں، اور اس طرح کے پروگراموں کو بڑھا کر ہم اگلی نسل کے لیے زندگی بھر سیکھنے کے سفر کی راہ ہموار کر سکتے ہیں۔"

###

اضافی خبریں یہاں ملاحظہ کی جا سکتی ہیں [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418